

*Kerala Catholic Bishops' Council's*  
**Commission for Social Harmony and Vigilance**

Pastoral Orientation Centre, Palarivattom, Kochi-25, Ph: 0484 2806262, kbcshv@gmail.com

137<sup>th</sup> Issue - Volume 4, No. 18

**ജാഗ്രത**

11th June 2010

\*\*\*\*\*

“കർത്താവിൽ ആനന്ദിക്കുക; അവിടുന്ന് നിന്റെ ആഗ്രഹങ്ങൾ സാധിച്ചുതരും. നിന്റെ ജീവിതം കർത്താവിനു ഭരമേൽപ്പിക്കുക, കർത്താവിൽ വിശ്വാസമർപ്പിക്കുക; അവിടുന്ന് നോക്കിക്കൊള്ളും.”

(സങ്കീർത്തനങ്ങൾ 37:4)


\*\*\*\*\*



**Commission Chairman**  
 Rt. Rev. Dr. Stanley Roman

**Vice-Chairmen**  
 Moran Mor Baselius Cleemis Catholicos  
 Bishop Mar Thomas Chakiath  
 Bishop Mar Joseph Kallarangatt

**Commission Secretary**  
 Fr. Johny Kochuparambil



**BP. THOMAS KURIALASSERY**  
 SERVANT OF GOD

പ്രധാന വാർത്തകൾ

മതസൗഹാർദവും സാഹോദര്യവും കാത്തുസൂക്ഷിക്കാൻ സഭ പ്രതിജ്ഞാബദ്ധം:

ഡോ.ജോഷ്യാ മാർ ഇഗ്നാത്തിയോസ്

സഭ ലോകത്തിന്റെ ധാർമികശക്തിയായി നിലനിൽക്കണം:

ആർച്ച് ബിഷപ്പ് ഡോ. ഫ്രാൻസിസ് കല്ലറക്കൽ

കെ.സി.ബി.സി. യോഗതീരുമാനങ്ങൾ (10/06/2010)

മതസൗഹാർദവും സാഹോദര്യവും കാത്തുസൂക്ഷിക്കാൻ സഭ പ്രതിജ്ഞാബദ്ധം:

ഡോ.ജോഷ്യാ മാർ ഇഗ്നാത്തിയോസ്



മതസൗഹാർദവും സാഹോദര്യവും കാത്തുസൂക്ഷിക്കാൻ സഭയെന്നും പ്രതിജ്ഞാബദ്ധമാണെന്നു കെസിബിസി പ്രസിഡന്റ് ബിഷപ്പ് ഡോ. ജോഷ്യാ മാർ ഇഗ്നാത്തിയോസ്. പിടെയിൽ കെസിബിസി യോഗത്തിനു മുന്നോടിയായി കത്തോലിക്കാസഭയിലെ 276 സന്യാസി-സന്യാസിനീ സമൂഹങ്ങളിലെ ഉന്നതമേലധികാരികളുടെയും മെത്രാന്മാരുടെയും സംയുക്ത സമ്മേളനം ഉദ്ഘാടനം ചെയ്യുകയായിരുന്നു അദ്ദേഹം. ക്രൈസ്തവരെ വിശ്വാസത്തിൽ ഉറപ്പിക്കുന്നതിനൊപ്പം മതസൗഹാർദത്തിനും മതസാഹോദര്യത്തിനും വേണ്ടി പ്രവർത്തിക്കുന്ന കത്തോലിക്കാസഭ, മറ്റു മതങ്ങളോടു സഹിഷ്ണുതാപരമായ സഹവർത്തിത്വമാണ് ശീലിക്കുന്നതെന്നും അദ്ദേഹം ചൂണ്ടിക്കാട്ടി. സമൂഹത്തിലും സഭയിലും സമർപ്പിതരും പുരോഹിതരും മെത്രാന്മാരും ഒരുമിച്ചു പ്രവർത്തിക്കുന്നതിന്റെ ആവശ്യകത ചർച്ച ചെയ്ത സമ്മേളനത്തിൽ മാനന്തവാടി മെത്രാൻ മാർ ജോസ് പൊരുന്തോട്ടം പ്രബന്ധം അവതരിപ്പിച്ചു. കെസിബിസി സെക്രട്ടറി ജനറൽ ആർച്ച് ബിഷപ്പ് മാർ ആൻഡ്രൂസ് താഴത്ത് ചർച്ചകൾക്കു നേതൃത്വം നൽകി. കെസിഎംഎസ് പ്രസിഡന്റ് റവ.ഡോ. ഫ്രാൻസിസ് കൊടിയൻ, റവ.ഡോ. ജോർജ് അറയ്ക്കൽ സിസ്റ്റർ സ്റ്റേയ്ൻ എന്നിവർ പ്രസംഗിച്ചു.

സഭ ലോകത്തിന്റെ ധാർമികശക്തിയായി നിലനിൽക്കണം: ആർച്ച് ബിഷപ്പ് ഡോ. ഫ്രാൻസിസ് കല്ലറക്കൽ



സഭ ലോകത്തിന്റെ ധാർമിക ശക്തിയായി നിൽക്കണമെന്ന് കെസിബിസി മാധ്യമകമ്മീഷൻ വൈസ് ചെയർമാൻ വരാപ്പുഴ ആർച്ച് ബിഷപ്പ് ഡോ. ഫ്രാൻസിസ് കല്ലറക്കൽ. കെസിബിസി

സി മാധ്യമ കമ്മീഷന്റെ ആഭിമുഖ്യത്തിൽ പിടെയിൽ ആരംഭിച്ച ത്രിദിന ദൃശ്യമാധ്യമരചനാ ശില്പശാല ഉദ്ഘാടനം ചെയ്യുകയായിരുന്നു അദ്ദേഹം. സമൂഹത്തിന്റെ അധപതനത്തിൽ വേദനിക്കുന്നവരുടെ മനസിന്റെ ബഹിർസ്ഫുരണമാണ് കല. ദൈവം നൽകിയിരിക്കുന്ന അത്തരം കഴിവുകൾ വഴി സമൂഹത്തിന്റെ ഉന്നമനത്തിന് ശ്രമിക്കണം. ധാർമിക ശക്തിയായി പ്രവർത്തിക്കാനുള്ള ഉത്തരവാദിത്തമാണ് സഭയ്ക്കുള്ളത്. സഭയുടെ സാമൂഹ്യ ഉന്നമനത്തിനുള്ള പ്രവർത്തനങ്ങൾ തന്നെ കലയിലൂടെയും നിർവഹിക്കപ്പെടുന്നുണ്ട്. ഉപയോഗിക്കേണ്ട തരത്തിൽ അത്തരം കഴിവുകൾ ഉപയോഗിക്കാൻ സമൂഹം തയാറാകണമെന്നും ആർച്ച് ബിഷപ്പ് ആഹ്വാനം ചെയ്തു. കെസിബിസി മാധ്യമ കമ്മീഷൻ സെക്രട്ടറി ഫാ.ജോസഫ് നിക്കോളാസ്, പിടെയി ഡയറക്ടർ റവ. ഡോ. സ്റ്റീഫൻ ആലത്തറ, കെസിബിസി ജാഗ്രതാ സമിതി സെക്രട്ടറി ഫാ.ജോണി കൊച്ചുപറമ്പിൽ, തിരക്കഥാകൃത്ത് ജോൺപോൾ, തിയേറ്റർ അക്കാദമീഷ്യനായ ടി.എം.ഏബ്രഹാം എന്നിവർ പ്രസംഗിച്ചു.

**ജാഗ്രതാകമ്മീഷന്റെ ബ്ലോഗ് സന്ദർശിക്കുക**

[jagrathakcb.blogspot.com](http://jagrathakcb.blogspot.com)

**1. ഭരണാധികാരികളുടെ പ്രസ്താവനകൾ**

കേരളത്തിലെ ന്യൂനപക്ഷങ്ങൾ, പ്രത്യേകിച്ച് ക്രൈസ്തവർ ഏറെ നന്ദിയോടും സ്നേഹത്തോടും കൂടെയാണ് ഇവിടുത്തെ മഹാഭൂരിപക്ഷം വരുന്ന ഹൈന്ദവസഹോദരങ്ങളുടെ സഹിഷ്ണുതയെയും സഹവർത്തിത്വത്തെയും എന്നും കണ്ടിട്ടുള്ളതും ഇനി കാണുവാൻ ആഗ്രഹിക്കുന്നതും. ഈ സ്ഥിതിവിശേഷത്തിന് ഭംഗം വരത്തക്കരീതിയിലുള്ള പരാമർശങ്ങളും പ്രസ്താവനകളും ഭരണാധികാരികളിൽ നിന്നും ഉണ്ടാകുന്നത് ഏറെ നിർഭാഗ്യകരമാണെന്ന് കെ.സി.ബി.സി. നിരീക്ഷിച്ചു. സ്വാർത്ഥലാഭങ്ങൾ ക്ഷുവേണ്ടി ചെയ്യുന്ന അത്തരം കാര്യങ്ങളിൽ നിന്ന് അവർ പിന്മാറ്റമെന്നും മെത്രാന്മാർ ആവശ്യപ്പെട്ടു.

**2. മതസൗഹാർദ്ദം വളർത്താൻ ഏവർക്കും കടമയുണ്ട്.**

കത്തോലിക്കാ വിദ്യാലയങ്ങൾ എക്കാലവും മതസൗഹാർദ്ദത്തിന്റെയും സഹവർത്തിത്വത്തിന്റെയും ദേശീയതയുടെയും പരിശീലന വേദിയായിരുന്നു. എല്ലാ മതവിശ്വാസങ്ങളോടും ആദരം പുലർത്തുന്ന ഒരു സംസ്കാരം കേരളത്തിൽ രൂപപ്പെടുത്തുന്നതിൽ ഈ വിദ്യാലയങ്ങൾ നിർണ്ണായക പങ്കു വഹിച്ചിട്ടുണ്ട്. വർഗീയത വളർത്താനുള്ള ശ്രമങ്ങൾ ആസൂത്രിതമായി നടക്കുന്ന ഇക്കാലത്ത് അതിനെതിരെ പ്രതിരോധം തീർക്കാൻ വിദ്യാലയങ്ങളിലൂടെ നമ്മൾ ശ്രമിക്കണം. യൂണിഫോമിനെ നിരുത്സാഹപ്പെടുത്താതെയും വിവേചനമില്ലാതെയും മതാചാരങ്ങൾ ആദരിക്കപ്പെടണം.

**3. പകർച്ചപ്പനി നേരിടാൻ സഹകരിക്കും**

കേരളസമൂഹത്തെ അതിരൂക്ഷമായി ബാധിച്ചുകൊണ്ടിരിക്കുന്ന പകർച്ചപ്പനി നേരിടാൻ സർക്കാർ സംവിധാനങ്ങളുമായും ഇതരസംഘടനകളുമായും സഹകരിച്ച് പ്രവർത്തിക്കും. കേരളത്തിലെ കത്തോലിക്കാസഭയുടെ ആശുപത്രികൾ ഇതര ആതുരശുശ്രൂഷാകേന്ദ്രങ്ങൾ രൂപതാ സാമൂഹിക പ്രവർത്തനവിഭാഗങ്ങൾ എന്നിവയുടെ നേതൃത്വത്തിൽ പകർച്ചവ്യാധികളും പകർച്ചപ്പനിയും നേരിടാനും നിയന്ത്രണവിധേയമാക്കാനും പൊതുജനങ്ങൾക്ക് ആരോഗ്യബോധവൽക്കരണ പരിപാടികൾ സംഘടിപ്പിക്കാനും കേരളകത്തോലിക്കാ മെത്രാൻ സമിതി തീരുമാനിച്ചു. കെ.സി.ബി.സി.യുടെ ഹെൽത്ത് കമ്മീഷൻ ഇത്തരം പ്രവർത്തനങ്ങൾക്ക് നേതൃത്വം നൽകും.

**4. നാടിന്റെ വികസനത്തിന് ത്യാഗം അനുഷ്ഠിക്കാൻ തയ്യാർ**

നാടിന്റെ വികസനത്തിനുവേണ്ടി ത്യാഗം അനുഷ്ഠിച്ചിട്ടുള്ള ചരിത്രമാണ് കേരളത്തിലെ ക്രൈസ്തവർക്കുള്ളത്. ഈ പാരമ്പര്യം സഭ തുടരുകയും രാഷ്ട്രത്തിനുവേണ്ടി ത്യാഗം അനുഷ്ഠിക്കാൻ ക്രൈസ്തവരോട് പ്രോത്സാഹിപ്പിക്കുകയും ചെയ്യും. ദേശീയപാത വികസനത്തിനുവേണ്ടി സ്ഥലം വിട്ടുകൊടുക്കാൻ ജനങ്ങളെ പ്രോത്സാഹിപ്പിക്കുന്ന രീതിയിൽ പ്രതിഫലം നൽകാൻ ഗവർണ്മെന്റിനു സാധിക്കണം. നാടിന്റെ നന്മയ്ക്കായി സ്ഥലം നൽകുന്നവരെ മാനുഷമായി പുനരധിവാസിപ്പിക്കാനും കഴിയണം. കേരളത്തിലെ അടിസ്ഥാനസൗകര്യങ്ങളുടെ വികസനത്തിന് അന്തർദേശീയ നിലവാരമുള്ള റോഡുകൾ ഉണ്ടാകേണ്ടത് അത്യാവശ്യമാണ്. അതേ സമയം പൊതുമനയ്ക്കുവേണ്ടി പ്രവർത്തിക്കാൻ ജനത്തെ സജ്ജമാക്കുന്നതിൽ ഗവർണ്മെന്റും ഭരണസംവിധാനങ്ങളും പരാജയപ്പെടുത്തുന്നവെന്നും മെത്രാന്മാർ നിരീക്ഷിച്ചു. തിരഞ്ഞെടുപ്പുകൾ മുന്നിൽ കണ്ട് ദേശീയപാതയുടെ വീതി 30 മീറ്ററായി ചുരുക്കാൻ കൈക്കൊണ്ട തീരുമാനം കേരളത്തിലെ വരുംതലമുറയോട് ചെയ്യുന്ന അനീതിയാണ്.

**5. തിരുനാൾ നടത്തുന്നതിന് മാർഗനിർദ്ദേശങ്ങൾ**

ഇടവകയിലെ തിരുനാളുകൾ നടത്തുന്നതിന് അജപാലന മാർഗനിർദ്ദേശങ്ങൾ നൽകാൻ കെ.സി.ബി.സി. തീരുമാനിച്ചു. പൊതുജനങ്ങൾക്ക് ബുദ്ധിമുട്ടില്ലാത്ത രീതിയിലും പരിസ്ഥിതി പ്രശ്നങ്ങൾ ശബ്ദമലിനീകരണം, ഗതാഗത തടസ്സം എന്നിവ ഇല്ലാത്ത രീതിയിലും ആണ് തിരുനാളുകൾ നടത്തേണ്ടത്. തിരുനാളുകളിൽ കടന്നുകൂടിയിട്ടുള്ള തെറ്റായ കീഴ്വഴക്കങ്ങൾ ഒഴിവാക്കാനും കെ.സി.ബി.സി. ആഹ്വാനം ചെയ്തു. തിരുനാൾ ആഘോഷങ്ങൾ പ്രധാനമായും ആത്മീയ ഉണർവിനും ജീവിതനവീകരണത്തിനും കൂട്ടായ്മ പരിപോഷിപ്പിക്കുന്നതിനും സഹായകമാകണം.

**6. മദ്യവിരുദ്ധ പ്രവർത്തനങ്ങൾ കാര്യക്ഷമമാക്കും**

മദ്യപാനം ഭയാനകമായ രോഗമെന്ന രീതിയിൽ കേരളത്തിൽ കൂട്ടികളിലും യുവാക്കളിലും വർദ്ധിക്കുന്ന സാഹചര്യത്തിൽ മദ്യവിരുദ്ധപ്രവർത്തനങ്ങൾ കെ.സി.ബി.സി.യുടെ മദ്യവിരുദ്ധ സമിതിയുടെ നേതൃത്വത്തിൽ സജീവമാക്കും. പൊതുജനങ്ങൾക്ക് ബോധവൽക്കരണം, മദ്യപാനത്തിന് അടിമകളായവർക്ക് ചികിത്സാസൗകര്യങ്ങൾ



എന്നിവ കത്തോലിക്കാ ആശുപത്രികളിൽ സജ്ജമാക്കും. മദ്യവിരുദ്ധപ്രവർത്തനങ്ങളിൽ കത്തോലിക്കാ സഭയെ ടൂക്കുന്ന നേതൃത്വം കേരള സമൂഹത്തിന് വലിയ സംഭാവനയായതുകൊണ്ട് എന്തൊക്കെ എതിർപ്പുണ്ടായാലും മദ്യവിരുദ്ധശുശ്രൂഷ സഭയുടെ കടമയണെന്ന് മെത്രാൻ സമിതി വിലയിരുത്തി. കേരളത്തിൽ മദ്യത്തിന്റെ ഉപയോഗവും വിതരണവും കുറയ്ക്കുന്ന മദ്യനയം സർക്കാർ നടപ്പിലാക്കണമെന്നും കെ.സി.ബി.സി. അവശ്യപ്പെട്ടു.

**7. കെ.സി.ബി.സി.യും അല്മായ പ്രതിനിധികളും തമ്മിൽ ചർച്ച**

രുപതകളുടെ പാസ്റ്ററൽ കൗൺസിൽ പ്രതിനിധികൾ, സംസ്ഥാനതലത്തിൽ പ്രവർത്തിക്കുന്ന സംഘടനകളുടെയും പ്രസ്ഥാനങ്ങളുടെയും സംസ്ഥാനഭാരവാഹികളുടെ പ്രതിനിധികൾ, ഓരോ വ്യക്തിഗത സഭകളിൽ നിന്നും വനിതകൾ, യുവാക്കൾ എന്നിവർ കൂടി ഉൾക്കൊള്ളുന്ന 10 പേർ വീതം വരുന്ന പ്രതിനിധികൾ എന്നിവരെ ഉൾപ്പെടുത്തി കെ.സി.ബി.സി. അല്മായ കമ്മീഷൻ പുനഃക്രമീകരിക്കും. കെ.സി.ബി.സി. 2010 ഡിസംബർ സമ്മേളനത്തിൽ ഈ അല്മായ പ്രതിനിധികളും മെത്രാന്മാരും ഒന്നിച്ച് സഭ നേരിടുന്ന പ്രശ്നങ്ങളെക്കുറിച്ചും പരിഹാരമാർഗങ്ങളെക്കുറിച്ചും ചർച്ചചെയ്യും. ഇക്കാര്യങ്ങൾ ക്രമവത്കരിക്കുന്നതിന് അല്മായ കമ്മീഷനെ ചുമതലപ്പെടുത്തി.

**8. സ്വാശ്രയമേഖലയിലെ പ്രശ്നം**

സ്വാശ്രയമേഖലയിൽ നിരന്തരം ഉണ്ടായിക്കൊണ്ടിരിക്കുന്ന പ്രശ്നങ്ങൾ ശാശ്വതമായി പരിഹരിക്കുവാൻ ഭരണാധികാരികൾക്ക് കടമയുണ്ട്. കത്തോലിക്കാ വിദ്യാഭ്യാസസ്ഥാപനങ്ങളോട് കോഴിക്കോട് സർവകലാശാല കാണിക്കുന്ന വിവേചനാപരമായ പ്രവർത്തനങ്ങളെ സമിതി വിശദമായി ചർച്ച ചെയ്യുകയും അതിനെതിരേ ശക്തമായി പ്രതിഷേധിക്കുകയും ചെയ്തു. ഭരണഘടനാപരമായ അവകാശങ്ങളെയും കോടതിയുടെ വിധിത്തീർപ്പുകളെയും അവഗണിച്ചു നടത്തുന്ന ഇത്തരം വിവേചനാപരമായ പ്രവർത്തനങ്ങളിൽ നിന്നും സർവകലാശാല പിൻവാങ്ങണമെന്ന് സമ്മേളനം ആവശ്യപ്പെട്ടു. നിഷേധാത്മക നിലപാടുമായി മുന്നോട്ടു പോകുകയാണെങ്കിൽ അതിനെതിരേ ശക്തവും വ്യാപകവുമായി പ്രതികരിക്കുമെന്നും സമ്മേളനം ഓർമ്മിപ്പിച്ചു.

**9. വൊക്കേഷൻ കമ്മീഷൻ ചെയർമാൻ**

കെ.സി.ബി.സി. വൊക്കേഷൻ കമ്മീഷൻ ചെയർമാനായി ചങ്ങനാശ്ശേരി ആർച്ചുബിഷപ്പ് മാർ ജോസഫ് പെരുന്നോട്ടത്തിനെ കത്തോലിക്കാ മെത്രാൻ സമിതി തിരഞ്ഞെടുത്തു.

**10. കെ.സി.ബി.സി. നിയമനങ്ങൾ**

1. കരിസ്മാറ്റിക് കമ്മീഷൻ സെക്രട്ടറിയും കേരള സർവ്വീസ് ടീം (KST) സംസ്ഥാന ഡയറക്ടറുമായി റവ. ഫാ.ജോസഫ് അഞ്ചാനിക്കലിനെ നിയമിച്ചു.
2. കേരള കാത്തലിക് സ്റ്റുഡൻസ് ലീഗ് (KCSL) സംസ്ഥാന ഡയറക്ടറായി റവ. ഫാ. യേശുദാസ് പഴമ്പിള്ളിയെ നിയമിച്ചു.
3. കാത്തലിക് ഹെൽത്ത് അസോസിയേഷന്റെ (CHAI - KERALA) സംസ്ഥാന എക്സിക്യൂട്ടീവ് സെക്രട്ടറിയായി റവ. ഫാ. ആന്റോ ചാലിശ്ശേരിയെ നിയമിച്ചു.
4. ജീസസ്സ് ഫ്രട്ടേർണിറ്റിയുടെ സംസ്ഥാന ഡയറക്ടർ ഇൻ ചാർജ്ജായി ക്ലരീഷ്യൻ സന്യാസസഭാംഗമായി റവ. ഫാ. മാത്യു പനക്കക്കുഴിയെ നിയമിച്ചു.
5. മദ്യവിരുദ്ധ സമിതിയുടെ സംസ്ഥാന സെക്രട്ടറിയായി റവ. ഫാ. റ്റി.ജെ ആന്റണിയെ നിയമിച്ചു.



**“Jagratha News”** – An internet news service is free and for private circulation

**Web:** [jagrathakcbc.blogspot.com](http://jagrathakcbc.blogspot.com).

**Designed and Edited by** Fr. Johny Kochuparambil, Secretary, KCBC Commission for Social Harmony and Vigilance, P.O.C, P.B. No. 2251, Palarivattom, Kochi-25, INDIA